

भाग ५

नेपाल सरकार

अर्थ मन्त्रालयको सूचना

नेपाल सरकारले आर्थिक ऐन, २०७६ को दफा १८ को उपदफा (१) ले दिएको अधिकार प्रयोग गरी नेपाल राजपत्र, भाग २ खण्ड ६९, अतिरिक्ताङ्क ६(ख) सम्बन्धित २०७६ सालको ऐन नं. ३ को नेपाल सरकारको अर्थ सम्बन्धी प्रस्तावलाई कार्यान्वयन गर्न बनेको ऐनमा भएका प्रावधानमध्ये देहायका प्रावधानलाई देहायबमोजिम गर्ने भनी नेपाल सरकार, मन्त्रिपरिषद्को मिति २०७६।७।१८ को बैठकबाट निर्णय भएकोले सर्वसाधारणको जानकारीको लागि प्रकाशन गरिएको छ ।

- (१) कुखुरापालन व्यवसायका लागि आवश्यक पर्ने भन्सार उपशीर्षक ०४०७.११.०० र ०४०७.१९.०० मा पर्ने चल्ला कोरलनका लागि निषेचित फुलहरुको पैठारीमा लाग्ने भन्सार महसुलमा ५० प्रतिशत छुट दिने।
- (२) तयारी रङ्ग उत्पादन गर्ने उद्योगहरुले कच्चा पदार्थको रुपमा प्रयोग गर्ने भन्सार उपशीर्षक ३२०९.१०.०० मा पर्ने एकेलिक इमल्सनमा ३० प्रतिशत भन्सार महसुल लाग्ने व्यवस्था रहेकोमा उक्त वस्तु उद्योगकै नाममा पैठारी भएमा २० प्रतिशत मात्र भन्सार लगाउने।
- (३) व्यापारिक प्रयोजनका लागि पैठारी हुने भन्सार उपशीर्षक ७१.०८ मा पर्ने सुनमा प्रति १० ग्राममा लाग्ने महसुल दर रु. ५,०००।- (पाँच हजार रुपैयाँ) को सट्टा रु. ६,५००।- (छ हजार पाँच सय रुपैयाँ) तथा भन्सार उपशीर्षक ७१०६

मा पर्ने चाँदीमा प्रति १० ग्राममा लाग्ने महसुल दर रु. ५६।- (छपन्न रुपैयाँ) को सट्टा रु. ७५।- (पचहत्तर रुपैयाँ) कायम गर्ने।

(४) आर्थिक ऐन, २०७६ को भन्सार सम्बन्धी अनुसूची- १ को दफा (२) को उपदफा (२) मा उल्लिखित विदेशबाट फर्केका यात्रुले आफ्नो साथमा ल्याएको सुन तथा सुनका गहनामा देहायबमोजिम महसुल दर कायम गर्ने:-

क) खण्ड (अ) को उपखण्ड (क) मा उल्लिखित रु.६,२००।- (छ हजार दुई सय रुपैयाँ) को सट्टा रु. ७,५००।- (सात हजार पाँच सय रुपैयाँ),

ख) खण्ड (अ) को उपखण्ड (ख) मा उल्लिखित रु.७,२००।- (सात हजार दुई सय रुपैयाँ) को सट्टा रु. ८,५००।- (आठ हजार पाँच सय रुपैयाँ),

ग) खण्ड (आ) को उपखण्ड (ख) मा उल्लिखित रु.७,२००।- (सात हजार दुई सय रुपैयाँ) को सट्टा रु. ८,५००।- (आठ हजार पाँच सय रुपैयाँ),

घ) खण्ड (आ) को उपखण्ड (ग) मा उल्लिखित रु.९,०००।- (नौ हजार रुपैयाँ) को सट्टा रु.१०,०००।- (दश हजार रुपैयाँ)।

(५) अन्तःशुल्क ऐन, २०५८ को अनुसूची (अन्तःशुल्क दरबन्दी) मा देहायबमोजिमको व्यवस्था गर्ने:-

क) शीर्षक २२०४ मा उल्लिखित उपशीर्षक २२०४.२९.४० को स्वदेशमा उत्पादित फलफूल र तिनको सारबाट बनेका १२ प्रतिशतसम्म अल्कोहलको मात्रा भएको स्वदेशी वाइन बाहेकका शीर्षक २२०४

- मा पर्ने अन्य स्वदेशमा उत्पादन हुने वाइनमा लाग्ने अन्तःशुल्कको दरमा ३० प्रतिशत छुट दिने।
- ख) उपशीर्षक ३३०५.९०.०० मा पर्ने कपालमा प्रयोग हुने कस्मेटिकजन्य मालवस्तुमा ५ प्रतिशतको सट्टा १० प्रतिशतका दरले अन्तःशुल्क लगाउने।
- ग) भन्सार उपशीर्षक ७३२४.९०.०० मा पर्ने फलाम वा इस्पातको सरसफाई सम्बन्धी सामान र तिनका पार्टपूजामा ५ प्रतिशत अन्तःशुल्क लगाउने।
- घ) भन्सार उपशीर्षक २१०१.११.००, २१०१.१२.०० र २१०१.३०.०० मा पर्ने कफीजन्य मालवस्तुमा १० प्रतिशत अन्तःशुल्क लगाउने।

आज्ञाले,
शिशिर कुमार दुङ्गाना
नेपाल सरकारको सचिव